



**പതിനഞ്ചാം കേരള നിയമസഭ**

**മത്സ്യത്തൊഴിലാളികളുടെയും  
അനുബന്ധതൊഴിലാളികളുടെയും ക്ഷേമം  
സംബന്ധിച്ച സമിതി (2021-23)**

**രണ്ടാമത് റിപ്പോർട്ട്**

**(2023 ഫെബ്രുവരി..൫... -ാം തീയതി സഭയിൽ സമർപ്പിച്ചത്)**

**മത്സ്യത്തൊഴിലാളികളുടെയും അനുബന്ധതൊഴിലാളികളുടെയും ക്ഷേമം സംബന്ധിച്ച  
സമിതി(2011-2014)-യുടെ ഒന്നാമത് റിപ്പോർട്ടിലെ ശുപാർശകളിന്മേൽ  
സർക്കാർ സ്വീകരിച്ച  
നടപടികളെ സംബന്ധിച്ചുള്ള റിപ്പോർട്ട്**

**കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2023**

പതിനഞ്ചാം കേരള നിയമസഭ

മത്സ്യത്തൊഴിലാളികളുടെയും  
അനുബന്ധതൊഴിലാളികളുടെയും ക്ഷേമം  
സംബന്ധിച്ച സമിതി (2021-23)

രണ്ടാമത് റിപ്പോർട്ട്

(2023 ഫെബ്രുവരി...2023-ാം തീയതി സഭയിൽ സമർപ്പിച്ചത്)

മത്സ്യത്തൊഴിലാളികളുടെയും അനുബന്ധതൊഴിലാളികളുടെയും ക്ഷേമം സംബന്ധിച്ച  
സമിതി(2011-2014)-യുടെ ഒന്നാമത് റിപ്പോർട്ടിലെ ശുപാർശകളിന്മേൽ  
സർക്കാർ സ്വീകരിച്ച  
നടപടികളെ സംബന്ധിച്ചുള്ള റിപ്പോർട്ട്

ഉള്ളടക്കം

		പേജ്
സമിതിയുടെ ഘടന	-	v
അവതാരിക	-	vii
റിപ്പോർട്ട്	-	1

സമിതിയുടെ ഘടന  
(2021-2023)

അദ്ധ്യക്ഷൻ :

ശ്രീ. പി.പി. ചിത്തരഞ്ജൻ, എം.എൽ.എ.

അംഗങ്ങൾ :

ശ്രീ. എൻ.കെ. അക്ബർ, എം.എൽ.എ.

ശ്രീ. അനൂപ് ജേക്കബ്, എം.എൽ.എ.

ശ്രീ. കെ.ജെ. മാക്സി, എം.എൽ.എ.

ശ്രീ. എൻ. എ. നെല്ലിക്കുന്ന്, എം.എൽ.എ.

ശ്രീ. എം. നൗഷാദ്, എം.എൽ.എ.

ശ്രീ. വി. ശശി, എം.എൽ.എ.

ശ്രീ. എം. വിൻസെന്റ്, എം.എൽ.എ.

നിയമസഭാ സെക്രട്ടേറിയറ്റ് :

ശ്രീ.എ.എം. ബഷീർ, സെക്രട്ടറി

ശ്രീ. ആർ. വേണുഗോപാൽ, ജോയിന്റ് സെക്രട്ടറി

ശ്രീമതി ലാലി വി.എസ്., ഡെപ്യൂട്ടി സെക്രട്ടറി

ശ്രീ. അനിൽകുമാർ ബി., അണ്ടർ സെക്രട്ടറി

**അവതാരിക**

പതിമൂന്നാം കേരള നിയമസഭയിലെ മത്സ്യത്തൊഴിലാളികളുടെയും അനുബന്ധ തൊഴിലാളികളുടെയും ക്ഷേമം സംബന്ധിച്ച സമിതി(2011-2014) -യുടെ ഒന്നാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടി സംബന്ധിച്ച ആക്ഷൻ ടേക്കൺ റിപ്പോർട്ടാണിത്.

പതിമൂന്നാം കേരള നിയമസഭയിലെ മത്സ്യത്തൊഴിലാളികളുടെയും അനുബന്ധ തൊഴിലാളികളുടെയും ക്ഷേമം സംബന്ധിച്ച സമിതി(2011-2014) -യുടെ ഒന്നാമത് റിപ്പോർട്ട് 2012 ജൂലൈ 11-ാം തീയതി സഭയിൽ സമർപ്പിച്ചു. പ്രസ്തുത റിപ്പോർട്ടിലെ ശുപാർശകളിൻമേലും നിർദ്ദേശങ്ങളിൻമേലും സ്വീകരിച്ച നടപടികൾ സംബന്ധിച്ച് മത്സ്യബന്ധന ഇറമുഖം, തദ്ദേശ സ്വയംഭരണം, സാമൂഹ്യനീതി, റവന്യൂ, ജലവിഭവം, പരിസ്ഥിതി, ദുരന്ത നിവാരണം, ശാസ്ത്ര സാങ്കേതികം, ആരോഗ്യ കുടുംബക്ഷേമം എന്നീ വകുപ്പുകൾ സ്വീകരിച്ച നടപടി റിപ്പോർട്ടുകൾ വിവിധ യോഗങ്ങളിലായി സമിതി പരിഗണിക്കുകയും അംഗീകരിക്കുകയും ചെയ്തു. അതിന്റെ അടിസ്ഥാനത്തിൽ തയ്യാറാക്കിയതാണ് ഈ റിപ്പോർട്ട്.

2023 ജനുവരി 23-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,  
2023 ഫെബ്രുവരി...ഒ.....

പി.പി. ചിത്തരഞ്ജൻ,  
അധ്യക്ഷൻ,  
മത്സ്യത്തൊഴിലാളികളുടെയും  
അനുബന്ധതൊഴിലാളികളുടെയും  
ക്ഷേമം സംബന്ധിച്ച സമിതി.

റിപ്പോർട്ട്

പതിമൂന്നാം കേരള നിയമസഭയിലെ മത്സ്യത്തൊഴിലാളികളുടെയും അനുബന്ധ തൊഴിലാളികളുടെയും ക്ഷേമം സംബന്ധിച്ച സമിതി(2011-2014) -യുടെ ഒന്നാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടി സംബന്ധിച്ച ആക്ഷൻ ടേക്കൺ റിപ്പോർട്ട്.

അദ്ധ്യായം - I

മത്സ്യത്തൊഴിലാളികളുടെയും അനുബന്ധ തൊഴിലാളികളുടെയും ക്ഷേമം സംബന്ധിച്ച സമിതി(2011-2014) -യുടെ ഒന്നാമത് റിപ്പോർട്ട്( സംസ്ഥാനത്തെ മത്സ്യത്തൊഴിലാളികളുടെ പ്രശ്നങ്ങൾ സംബന്ധിച്ച്) 2012 ജൂലൈ 11-ാം തീയതി സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിലെ ശിപാർശകളിന്മേൽ നടപടി റിപ്പോർട്ട് ലഭ്യമാക്കുന്നതിലേക്കായി റിപ്പോർട്ടിന്റെ പകർപ്പ് 8.01.2013-ൽ മത്സ്യബന്ധന തുറമുഖം, തദ്ദേശ സ്വയംഭരണം, സാമൂഹ്യക്ഷേമം, റവന്യൂ, ജലവിഭവം, ആരോഗ്യ കുടുംബക്ഷേമം, പൊതു വിദ്യാഭ്യാസം, ഭക്ഷ്യവും പൊതുവിതരണവും, പാർലിമെന്ററികാര്യം എന്നീ വകുപ്പുകൾക്ക് അയയ്ക്കുകയും ചെയ്തിരുന്നു. പ്രസ്തുത റിപ്പോർട്ടിൽ 35 ശിപാർശകളാണ് ഉണ്ടായിരുന്നത്.

പ്രസ്തുത റിപ്പോർട്ടിലെ ശിപാർശകളും ശിപാർശകളിന്മേൽ മത്സ്യബന്ധന തുറമുഖം, തദ്ദേശ സ്വയംഭരണം, സാമൂഹ്യനീതി, റവന്യൂ, ജലവിഭവം, പരിസ്ഥിതി, ദുരന്ത നിവാരണം, ശാസ്ത്ര സാങ്കേതികം, ആരോഗ്യ കുടുംബക്ഷേമം എന്നീ വകുപ്പുകൾ സ്വീകരിച്ച നടപടി റിപ്പോർട്ടുകളും ഉൾപ്പെടുത്തി തയ്യാറാക്കിയതാണ് ഈ ആക്ഷൻ ടേക്കൺ റിപ്പോർട്ട്. ഈ റിപ്പോർട്ട് രണ്ട് അദ്ധ്യായങ്ങളായിട്ടാണ് തയ്യാറാക്കിയിരിക്കുന്നത്. ഒന്നാമത്തെ അദ്ധ്യായത്തിൽ സമിതിയുടെ ശിപാർശകളും അവയ്ക്ക് സർക്കാരിൽ നിന്ന് ലഭിച്ചതും സമിതി അംഗീകരിച്ചതുമായ നടപടി റിപ്പോർട്ടും രണ്ടാമത്തെ അദ്ധ്യായത്തിൽ സർക്കാരിൽ നിന്ന് നടപടി റിപ്പോർട്ട് ലഭിക്കാത്ത ശിപാർശകളും ഉൾപ്പെടുത്തിയിരിക്കുന്നു.

സമിതി(2011-2014) -യുടെ ഒന്നാമത് റിപ്പോർട്ടിലെ ശിപാർശകൾ, നടപടി റിപ്പോർട്ട് എന്നിവ ചുവടെ ചേർക്കുന്നു.

**ഖണ്ഡിക 3**

ശിപാർശ

സാമ്പത്തികമായും ആരോഗ്യപരമായും വളരെ പിന്നോക്കം നിൽക്കുന്ന മത്സ്യത്തൊഴിലാളികളുടെ ദാരിദ്ര്യവും പോഷകാഹാരക്കുറവും ശ്രദ്ധേയമാണ്. യന്ത്രവൽകൃത ബോട്ടുകൾ ഉപയോഗിക്കുന്ന

മത്സ്യത്തൊഴിലാളികൾക്ക് ട്രോളിംഗ് നിരോധനം ഏർപ്പെടുത്തുന്ന മാസങ്ങളിൽ സൗജന്യരേഷൻ ലഭിക്കുമ്പോൾ നാടൻ തോണികളിൽ മത്സ്യബന്ധനം നടത്തുന്നവർക്ക് സൗജന്യരേഷൻ ലഭിക്കുന്നില്ല. അതിനാൽ എല്ലാ മത്സ്യത്തൊഴിലാളികളെയും ബി.പി.എൽ ലിസ്റ്റിൽ ഉൾപ്പെടുത്തണമെന്നും പത്തമാസങ്ങളിൽ അവർക്ക് സൗജന്യ രേഷൻ വിതരണം ചെയ്യണമെന്നും സമിതി നിർദ്ദേശിക്കുന്നു.

**സ്വീകരിച്ച നടപടി**

**(ഭക്ഷ്യ പൊതുവിതരണ വകുപ്പ്, 14.09.17-ലെ 2404/ബി3/13/ഭസിസവ നമ്പർ കത്ത് പ്രകാരം ലഭിച്ചത്)**

ട്രോളിംഗ് നിരോധന സമയത്തെ സൗജന്യരേഷൻ ടി മേഖലയിലുള്ളവർക്ക് സർക്കാർ ഉത്തരവിന്റെ അടിസ്ഥാനത്തിൽ അനുവദിക്കാറുണ്ട്. ഫിഷറീസ് & പോർട്ട്സ് ഡിപ്പാർട്ട്മെന്റ് ഉത്തരവ് പുറപ്പെടുവിക്കുന്നതിന്റെ അടിസ്ഥാനത്തിൽ ടി ഉത്തരവിൽ പരാമർശിച്ചിരിക്കുന്ന ഗുണഭോക്താക്കളുടെ ലിസ്റ്റ് ലഭ്യമാക്കുമ്പോൾ ടി വിഭാഗങ്ങൾക്ക് രേഷൻ കടകൾ വഴി സൗജന്യമായി രേഷൻ അനുവദിക്കുന്നുണ്ട്. 25.6.2016-ലെ സ.ഉ.(സാധാ) നം. 366/16/ഭ.സി.സ.വ. പ്രകാരം 47 ദിവസത്തേക്ക് (ജൂലൈ, ആഗസ്റ്റ് മാസങ്ങളിൽ) സൗജന്യരേഷൻ അനുവദിച്ചിരുന്നു. ദേശീയ ഭക്ഷ്യ ഭദ്രതാ നിയമം 2013 നടപ്പിലാക്കുന്നതിനായി സർക്കാർ നിശ്ചയിച്ചിട്ടുള്ള റാങ്കിംഗ് മാനദണ്ഡങ്ങൾ പ്രകാരം പ്രത്യേക വിഭാഗത്തിൽപ്പെടുന്ന കുടുംബങ്ങളുടെ കൂട്ടത്തിൽ മത്സ്യബന്ധനവുമായി ബന്ധപ്പെട്ടവരെ ഉൾപ്പെടുത്തി പത്ത് മാർക്ക് വെയിറ്റേജ് നൽകിയിട്ടുണ്ട്. കൂടാതെ നിശ്ചയിക്കപ്പെട്ടിട്ടുള്ള ക്ലേശഘടകങ്ങൾ പ്രകാരം ഓരോ കുടുംബത്തിനും അർഹമായ പരിഗണന നൽകിയാണ് മുൻഗണനാ വിഭാഗത്തിലെ ലിസ്റ്റ് തയ്യാറാക്കിയിരിക്കുന്നത്. അർഹതയുള്ള എല്ലാ മത്സ്യത്തൊഴിലാളികളെയും മുൻഗണനാ പട്ടികയിൽ ഉൾപ്പെടുത്തുന്നതാണെന്ന വിവരം സമിതിയെ അറിയിക്കുന്നു. എന്നാൽ ബിപിഎൽ പട്ടിക തയ്യാറാക്കുന്നതിന്റെ ചുമതല തദ്ദേശസ്വയംഭരണ വകുപ്പിനാണ്.

**സ്വീകരിച്ച നടപടി**

**(മത്സ്യബന്ധനതരമുഖ വകുപ്പ് , 19.12.2014-ലെ 12983/ബി1/12/മതുവ നമ്പർ കത്ത് പ്രകാരം ലഭിച്ചത്.)**

കേരള സംസ്ഥാനത്തെ കടലോര മേഖലയിലും ഉൾനാടൻ മേഖലയിലുമായി ജോലിനോക്കുന്ന അനുബന്ധമത്സ്യത്തൊഴിലാളികൾ ഉൾപ്പെടെയുള്ള ഏകദേശം 3,02,320 മത്സ്യത്തൊഴിലാളികൾക്ക് സ്ഥിരമായി സൗജന്യരേഷൻ അനുവദിക്കുന്നത് സംബന്ധിച്ച ഒരു പ്രൊപ്പോസൽ ഫിഷറീസ് ഡയറക്ടർ സമർപ്പിച്ചിരുന്നുവെങ്കിലും ഭക്ഷ്യസുരക്ഷയുടെ ഭാഗമായുള്ള രേഷൻ വിഹിതം ഉള്ളതിനാൽ ഇക്കാര്യം പരിഗണിച്ചിട്ടില്ല.

**സ്വീകരിച്ച നടപടി**

**(തദ്ദേശ സ്വയംഭരണ വകുപ്പ് , 09.07.2013-ലെ 9414/ഡിഡി3/13/തസ്വഭവ നമ്പർ കത്ത് പ്രകാരം**

**ലഭിച്ചത്.)**

2009-ലെ മേയ്-ജൂൺ മാസങ്ങളിൽ നടത്തിയ സർവ്വേയുടെ അടിസ്ഥാനത്തിൽ കരട് ബി.പി.എൽ. ലിസ്റ്റ് തയ്യാറാക്കി പ്രസിദ്ധീകരിച്ചിട്ടുണ്ട്. ബി.പി.എൽ. ലിസ്റ്റ് തയ്യാറാക്കുന്നതിനുള്ള സൂചകങ്ങളും അതിനുള്ള വെയിറ്റേജുകളും 14.01.2011-ലെ സർക്കാർ ഉത്തരവ് (കെ) നം. 16/2011/തസ്വഭവ പ്രകാരം പുറപ്പെടുവിച്ചിരുന്നു. ഇതനുസരിച്ച് പരമ്പരാഗത മീൻപിടുത്തക്കാർ, മത്സ്യവ്യാപാരവുമായി ബന്ധപ്പെട്ടവർ, മത്സ്യസംസ്കരണശാലകളിൽ ജോലി ചെയ്യുന്നവർ എന്നീ വിഭാഗങ്ങൾക്ക് പ്രത്യേക പരിഗണന നൽകിയിട്ടുണ്ട്. ആയതിന്റെ അടിസ്ഥാനത്തിൽ അർഹരായവരെ ബി.പി.എൽ. ലിസ്റ്റിൽ ഉൾപ്പെടുത്താൻ വ്യവസ്ഥ ചെയ്തിട്ടുണ്ട്. പത്തമാസങ്ങളിൽ സൗജന്യ റേഷൻ വിതരണം ചെയ്യണമെന്ന വിഷയം ഭക്ഷ്യ സിവിൽ സപ്ലൈസ് വകുപ്പിന്റെ പരിധിയിൽ വരുന്ന വിഷയമായതിനാൽ ആവശ്യമായ നടപടി കൈക്കൊണ്ട് സമിതിയെ നേരിട്ട് അറിയിക്കുവാൻ ഹർജിയുടെ പകർപ്പ് പ്രസ്തുത വകുപ്പിന് കൈമാറിയിട്ടുണ്ട്.

**ഖണ്ഡിക 4**

**ശിപാർശ**

പ്രകൃതിദുരന്തങ്ങൾക്കിരയാകുന്നവർക്ക് സർക്കാരിന്റെ ഭാഗത്തുനിന്ന് സഹായം നൽകുവാൻ നടപടിയുണ്ടാകണമെന്ന് നിർദ്ദേശിക്കുന്നു.

**സ്വീകരിച്ച നടപടി**

**(മത്സ്യബന്ധനമുഖ വകുപ്പ് , 19.12.2014-ലെ 12983/ബി1/12/മതുവ നമ്പർ കത്ത് പ്രകാരം ലഭിച്ചത്.)**

പ്രകൃതിക്ഷോഭം മൂലമുണ്ടാകുന്ന അത്യാഹിതങ്ങൾക്ക് നഷ്ടപരിഹാരം നൽകുന്നത് റവന്യൂ വകുപ്പാണ്. കാലവർഷക്കെടുതിയിലും മറ്റു പ്രകൃതി ദുരന്തങ്ങളിലും സംഭവിക്കുന്ന പരമ്പരാഗത മത്സ്യബന്ധന യാനങ്ങൾക്ക് നിലവിൽ മത്സ്യ സുരക്ഷ പദ്ധതി പ്രകാരം ഇൻഷുറൻസ് സഹായം അനുവദിക്കുന്നതാണ്. എല്ലാത്തരം മത്സ്യബന്ധന യാനങ്ങൾക്കും ഇൻഷുറൻസ് ആനുകൂല്യം നൽകുന്നത് സർക്കാരിന്റെ പരിഗണനയിലാണ്.

**ഖണ്ഡിക 5**

**ശിപാർശ**

വ്യാപകമായ പ്രചാരണം നൽകി ഇൻഷുറൻസ് പദ്ധതിയിൽ ചേരുന്നതിന് മത്സ്യത്തൊഴിലാളികളെ പ്രേരിപ്പിക്കണമെന്ന് സമിതി ശിപാർശ ചെയ്യുന്നു.



**സ്വീകരിച്ച നടപടി**

**(മത്സ്യബന്ധനതരമുഖ വകുപ്പ്, 19.12.2014-ലെ 12983/ബി1/12/മതുവ നമ്പർ കത്ത് പ്രകാരം ലഭിച്ചത്.)**

മത്സ്യ സുരക്ഷാ പദ്ധതി നടപ്പാക്കുന്നതിനായി മത്സ്യത്തൊഴിലാളികൾക്കിടയിൽ വ്യാപക പ്രചാരണം നടത്തുകയുണ്ടായെങ്കിലും കൃത്യമായ പ്രതികരണം ഉണ്ടായിട്ടില്ല. മത്സ്യ സുരക്ഷാപദ്ധതി ചെറിയ വള്ളങ്ങൾക്കായി ഇപ്പോഴും മത്സ്യബോർഡ് വഴി നടപ്പാക്കുന്നുണ്ട്. കൂടുതൽ മത്സ്യത്തൊഴിലാളികളെ ഈ പദ്ധതിയിലേയ്ക്ക് ആകർഷിക്കുന്നതിന് കാര്യക്ഷമമായ പ്രചാരണം നടത്തുന്നുണ്ട്.

**ഖണ്ഡിക 6**

**ശിപാർശ**

എല്ലാത്തരം ഇൻബോർഡ് വള്ളങ്ങൾക്കും അപകടം മൂലം നാശം സംഭവിച്ചാൽ മതിയായ ഇൻഷുറൻസ് പരിരക്ഷ ഉണ്ടാകണമെന്ന് സമിതി നിർദ്ദേശിക്കുന്നതോടൊപ്പം സർക്കാരിന്റെ ഭാഗത്തുനിന്ന് നഷ്ടപരിഹാരം നൽകണമെന്നും സമിതി ശിപാർശ ചെയ്യുന്നു.

**സ്വീകരിച്ച നടപടി**

**(മത്സ്യബന്ധനതരമുഖ വകുപ്പ്, 19.12.2014-ലെ 12983/ബി1/12/മതുവ നമ്പർ കത്ത് പ്രകാരം ലഭിച്ചത്.)**

ഇൻബോർഡ് വള്ളങ്ങൾക്ക് നാശനഷ്ടം സംഭവിച്ചാൽ നഷ്ടപരിഹാരത്തിന് നിലവിൽ പദ്ധതികളില്ല. ഇൻബോർഡ് വള്ളങ്ങളുടെ നിർമ്മാണചെലവ് 40 ലക്ഷത്തിനും 50 ലക്ഷത്തിനുമിടയിലായതിനാൽ ഇൻഷുറൻസ് പ്രീമിയം വളരെ കൂടുതലായിരിക്കും എന്നതിനാലാണ് പദ്ധതി നടത്തിപ്പ് സാധ്യമല്ലാതായി വരുന്നത്.

**സമിതി ആവശ്യപ്പെട്ട അധികവിവരം**

ഇൻബോർഡ് വള്ളങ്ങൾക്ക് നാശനഷ്ടം സംഭവിച്ചാൽ ഇൻഷുറൻസ് പരിരക്ഷ ഉറപ്പാക്കുന്നതിന് പദ്ധതി ആവിഷ്കരിക്കാൻ മത്സ്യബന്ധനതരമുഖ വകുപ്പിനോട് ആവശ്യപ്പെടാൻ തീരുമാനിച്ചു.

**അധികവിവരത്തിനുള്ള മറുപടി**

**(മത്സ്യബന്ധന തരമുഖ വകുപ്പ്, 01.01.21-ലെ ബി3/12569/15/മതുവ നമ്പർ കത്ത് പ്രകാരം ലഭിച്ചത്)**

2018-19 സാമ്പത്തിക വർഷം മുതൽ പ്രകൃതിക്ഷോഭങ്ങളിൽപ്പെട്ട് മത്സ്യബന്ധനയാനങ്ങൾക്ക് സംഭവിക്കുന്ന നാശനഷ്ടങ്ങൾക്ക് ഇൻഷുറൻസ് പദ്ധതി നടപ്പിലാക്കി വരുന്നു. Modified Traditional Crafts എന്ന വിഭാഗത്തിൽപ്പെടുന്ന ഇൻബോർഡ് വള്ളങ്ങൾ ഉൾപ്പെടെയുള്ളവയ്ക്കാണ് ഇൻഷുറൻസ് പരിരക്ഷ നടപ്പാക്കിവരുന്നത്. 10 മീറ്റർ മുതൽ 20 മീറ്റർ വരെ നീളമുള്ള യാനങ്ങളെയാണ് പദ്ധതിയിൽ ഉൾപ്പെടുത്തിയിട്ടുള്ളത്. 2018-19 സാമ്പത്തിക വർഷം ടി പദ്ധതി നടപ്പിലാക്കുന്നതിന് 1 കോടി രൂപയുടെ ഭരണാനുമതി നൽകുകയും പൊതുമേഖലാ സ്ഥാപനമായ യൂണൈറ്റഡ് ഇന്ത്യ ഇൻഷുറൻസ് കമ്പനി മുഖേന പദ്ധതി നടപ്പിലാക്കി വരികയുമാണ് പദ്ധതിയിൽ പ്രീമിയം തുകയുടെ 90% സർക്കാർ വിഹിതവും 10 % ഗുണഭോക്തൃ വിഹിതവുമാണ്. നിശ്ചിത വിലയുടെ 1.5 ശതമാനവും ടാക്സ് ഉൾപ്പെടുന്നതാണ് പ്രീമിയം

തുകയായി നിശ്ചയിച്ചിട്ടുള്ളത്. ആദ്യ ഘട്ടമായി ഹള്ളിന് മാത്രമായി ഇൻഷുറൻസ് പരിരക്ഷ ഏർപ്പെടുത്തുന്നതിന് ഉത്തരവാകുകയും 2019-20 സാമ്പത്തിക വർഷം ഹള്ളിനും എഞ്ചിനും കൂടി ഇൻഷുറൻസ് കവരേജ് ഏർപ്പെടുത്തുന്നതിനും ഉത്തരവാകുകയും ചെയ്തിട്ടുണ്ട്. 2019-20 വർഷം 4 കോടി രൂപ പദ്ധതിക്കായി വകയിരുത്തിയിട്ടുണ്ട്. നടപ്പുവർഷവും പദ്ധതി നടപ്പിലാക്കുന്നതാണ്.

**ഖണ്ഡിക 8**

**ശിപാർശ**

മത്സ്യബന്ധനത്തിന് പോകുന്നവരുടെ സുരക്ഷിതത്വം കണക്കിലെടുത്ത് കടൽ രക്ഷാസേനയിൽ മുങ്ങൽ വിദഗ്ദ്ധരായ പരമ്പരാഗത മത്സ്യത്തൊഴിലാളികൾക്ക് പരിശീലനം നൽകി നിയമിക്കണമെന്നും റഫ് സീസണിൽ അവരുടെ സഹായം തേടണമെന്നും കൂടാതെ മരൈൻ ഇൻഫോഴ്സ്മെന്റിൽ നീന്തൽ അറിയാവുന്നവരെ നിയമിച്ചിരിക്കണമെന്നും സമിതി ശിപാർശ ചെയ്യുന്നു.

**സ്വീകരിച്ച നടപടി**

**(മത്സ്യബന്ധനമന്ദിര വകുപ്പ്, 19.12.2014-ലെ 12983/ബി1/12/മതുവ നമ്പർ കത്ത് പ്രകാരം ലഭിച്ചത്.)**

ഫിഷറീസ് വകുപ്പിൽ രൂപീകരിച്ചിട്ടുള്ള കടൽ സുരക്ഷാ സേനയിൽ മത്സ്യത്തൊഴിലാളി വിഭാഗത്തിൽ നിന്നും തെരഞ്ഞെടുക്കപ്പെട്ട വ്യക്തികൾക്ക് കടൽ രക്ഷാപ്രവർത്തനത്തിൽ വിദഗ്ദ്ധപരിശീലനം ഗോവയിലെ National Institute of Water Sports-ൽ നിന്നും ലഭ്യമാക്കിയിട്ടുണ്ട്. ആയത് റീ വാലിഡേറ്റ് ചെയ്തിട്ടുണ്ട്. നിലവിൽ പ്രാഗത്ഭ്യം തെളിയിക്കുന്നതിനുള്ള ടെസ്റ്റ് നടത്തി യോഗ്യരാണെന്ന് കണ്ടെത്തിയവരെ മാത്രമാണ് മരൈൻ ഫോഴ്സ്മെന്റിൽ പോലീസ് ഉദ്യോഗസ്ഥരെ ഡെപ്യൂട്ടേഷനിൽ നിയമിക്കുന്നത്.

**ഖണ്ഡിക 9**

**ശിപാർശ**

നാടൻ യാനങ്ങൾക്കും യന്ത്രവൽകൃത ബോട്ടുകൾക്കും അപകടമുണ്ടായാൽ രക്ഷാപ്രവർത്തനത്തിന് സഹായം അഭ്യർത്ഥിക്കുന്നതിനാവശ്യമായ യന്ത്രസാമഗ്രികൾ നൽകണമെന്ന് സമിതി നിർദ്ദേശിക്കുന്നു.

**സ്വീകരിച്ച നടപടി**

**(മത്സ്യബന്ധനമന്ദിര വകുപ്പ്, 19.12.2014-ലെ 12983/ബി1/12/മതുവ നമ്പർ കത്ത് പ്രകാരം ലഭിച്ചത്.)**

സുനാമി അടിയന്തര സഹായ പദ്ധതി/സുനാമി പുനരധിവാസ പദ്ധതി/ പ്രധാനമന്ത്രിയുടെ ദേശീയ ദുരിതാശ്വാസ നിധി എന്നിവ പ്രകാരം 7262 പരമ്പരാഗത യാനയുടമകൾക്ക് ബീക്കൺ, ലൈഫ് ബോയ്, റഡാർ റിഫ്ലക്ടർ, കോമ്പസ്, ഹീലിയോഗ്രാഫ്, ഫിഷിംഗ് കം എമർജൻസി ഫ്ലാഷ് ലൈറ്റ്, വൈറ്റുമിൻ ബിസ്കറ്റ് (1 കിലോ) ഫസ്റ്റ് എയ്ഡ് കിറ്റ്, ജാക്ക് നൈഫ്, കന്നാസ് (20 ലിറ്റർ) എന്നിവ ഉൾപ്പെടുന്ന സുരക്ഷാ കിറ്റുകൾ വിതരണം ചെയ്തിട്ടുണ്ട്. കൂടാതെ കേന്ദ്രസർക്കാരിന്റെ സഹായത്തോടെ നടപ്പിലാക്കുന്ന സേഫ്റ്റി ഓഫ് ഫിഷർമെൻ അറ്റ് സീ എന്ന പദ്ധതി പ്രകാരം തെരഞ്ഞെടുക്കപ്പെട്ട ഗുണഭോക്താക്കൾക്ക് ബീക്കൺ, എക്കോ

സൗണ്ടർ, വാർത്താവിനിമയ ഉപകരണങ്ങൾ, ജി.പി.എസ്. എന്നിവ വിതരണം ചെയ്യുന്നതിന് കേരള സംസ്ഥാന തീരദേശ വികസന കോർപ്പറേഷൻ വഴി നടപടി സ്വീകരിച്ചു വരുന്നു.

**സമിതി ആവശ്യപ്പെട്ട അധികവിവരം**

നാടൻയാനങ്ങൾക്കും യന്ത്രവൽകൃത ബോട്ടുകൾക്കും അപകടമുണ്ടായാൽ രക്ഷാപ്രവർത്തനത്തിന് സഹായം അഭ്യർത്ഥിക്കുന്നതിന് ആവശ്യമായ യന്ത്ര സാമഗ്രികൾ ലഭ്യമാക്കണം.

**അധികവിവരത്തിനുള്ള മറുപടി**

**(മത്സ്യബന്ധന തുറമുഖ വകുപ്പ്, 01.01.21-ലെ ബി3/12569/15/മതുവ നമ്പർ കത്ത് പ്രകാരം ലഭിച്ചത്)**

മത്സ്യത്തൊഴിലാളികളുടെയും അനുബന്ധ തൊഴിലാളികളുടെയും ക്ഷേമം സംബന്ധിച്ച സമിതിയുടെ നിർദ്ദേശപ്രകാരം നാടൻ യാനങ്ങൾക്കും യന്ത്രവൽകൃത ബോട്ടുകൾക്കും അപകടമുണ്ടായാൽ രക്ഷാപ്രവർത്തനത്തിന് സഹായം അഭ്യർത്ഥിക്കുന്നതിന് ഉതകുന്ന ഉപകരണങ്ങളായ നാവിക്, സാറ്റലൈറ്റ് ഫോൺ എന്നിവ നൽകുന്നതിനാവശ്യമായ നടപടികൾ സർക്കാർ യുദ്ധകാലാടിസ്ഥാനത്തിൽ സ്വീകരിച്ചിട്ടുണ്ട്. കടലിൽ 1500 കിലോമീറ്റർ വരെ ദൂരത്തിൽ സന്ദേശങ്ങൾ എത്തിക്കാൻ ശേഷിയുള്ള ഉപകരണമാണ് നാവിക്. ഐ.എസ്.ആർ.ഒ. യുടെ ഉപഗ്രഹാധിഷ്ഠിത സാങ്കേതിക വിദ്യയാണ് ഇതിൽ ഉപയോഗിച്ചിരിക്കുന്നത്. വൺവേ കമ്മ്യൂണിക്കേഷൻ സാധ്യമാകുന്ന തരത്തിലാണ് ആദ്യഘട്ടത്തിൽ നാവിക് രൂപകല്പന ചെയ്തിട്ടുള്ളത്. ടൂ വേ കമ്മ്യൂണിക്കേഷൻ സാധ്യമാകുന്ന തരത്തിൽ അതിനെ പരിഷ്കരിക്കുന്നതിനുള്ള നടപടികൾ ദ്രുതഗതിയിൽ പുരോഗമിച്ചു വരുന്നു. ഇത് യാനത്തിന്റെ പൊസിഷനും അപകട അവസ്ഥയും മനസ്സിലാക്കി രക്ഷാപ്രവർത്തനം നടത്താൻ സഹായിക്കും. കൂടാതെ സാറ്റലൈറ്റ് ഫോൺ ഘട്ടം ഘട്ടമായി മത്സ്യത്തൊഴിലാളികൾക്ക് നൽകുന്നതിനുള്ള നടപടികൾ പുരോഗമിക്കുന്നു.

**ഖണ്ഡിക 10**

**ശിപാർശ**

ഡിസാസ്റ്റർ റിലീഫിൽ നിന്ന് ഫണ്ട് ലഭിക്കത്തക്കവിധം മറൈൻ ഇൻഫോസ്ക്വെന്റ് ആൻഡ് സി റെസ്ക്യൂ എന്ന പേരിൽ ഒരു സ്ഥിര സംവിധാനം നിലവിൽ വരണമെന്നും കടലിൽ പോകുന്ന എൻഫോസ്ക്വെന്റ് ജീവനക്കാർക്ക് നീന്തൽ അറിഞ്ഞിരിക്കണമെന്ന വ്യവസ്ഥ നിർബന്ധമാക്കണമെന്നും സമിതി ശിപാർശ ചെയ്യുന്നു.

**സ്വീകരിച്ച നടപടി**

**(മത്സ്യബന്ധന തുറമുഖ വകുപ്പ്, 21.06.2013-ലെ 13890/എ 2/12/മ.തു.വ. നമ്പർ കത്ത് പ്രകാരം ലഭിച്ചത്)**

ഡിസാസ്റ്റർ റിലീഫിൽ നിന്നും ഫണ്ട് ലഭിക്കത്തക്കവിധം മറൈൻ ഇൻഫോസ്ക്വെന്റ് ആൻഡ് സി റെസ്ക്യൂ എന്ന പേരിൽ ഒരു സ്ഥിര സംവിധാനം നടപ്പിൽ വരുത്തുന്നതിനും കടലിൽ പോകുന്ന എൻഫോസ്ക്വെന്റ് ജീവനക്കാർക്ക് നീന്തൽ അറിഞ്ഞിരിക്കണമെന്ന വ്യവസ്ഥ നിർബന്ധമാക്കുന്നതിനും വേണ്ടിയുള്ള നടപടികൾ ആരംഭിച്ചുകഴിഞ്ഞു.

**ഖണ്ഡിക 13**

**ശിപാർശ**

സുനാമി പുനരധിവാസ പദ്ധതിയുടെ കീഴിൽ കൊല്ലം ജില്ലയിൽ അനുവദിച്ച 30 അംഗണവാടികൾക്ക്, ഓരോന്നിനും മൂന്നലക്ഷത്തി അൻപതിനായിരം രൂപയായിരുന്നു അനുവദിച്ചിരുന്നത്. എന്നാൽ ഹൗസിംഗ് ബോർഡ് എസ്റ്റിമേറ്റ് തയ്യാറാക്കിയത് ഓരോന്നിനും രണ്ട് ലക്ഷത്തി തൊണ്ണൂറ്റി എട്ടായിരം രൂപ വകയിരുത്തിക്കൊണ്ടാണ്. അംഗണവാടി വർക്കർ കൺവീനർ ആയ സമിതി മൂന്നലക്ഷത്തി അൻപതിനായിരം രൂപ കിട്ടുമെന്ന ധാരണയിൽ മുന്നണിത്തിന്റെ പണി പൂർത്തീകരിച്ചു. എന്നാൽ എസ്റ്റിമേറ്റിൽ വകയിരുത്തിയ രണ്ടു ലക്ഷത്തി തൊണ്ണൂറ്റി എട്ടായിരം രൂപ മാത്രമാണ് അവർക്ക് ലഭിച്ചത്.

ആയതിനാൽ മറ്റുള്ള അംഗണവാടി കെട്ടിടങ്ങളുടെ പണി ആരും ഏറ്റെടുക്കാത്ത സ്ഥിതിയിലാണ്. അതിനാൽ സർക്കാർ ഇടപെട്ട് അംഗണവാടികളുടെ പണി അടിയന്തരമായി പൂർത്തീകരിക്കുന്നതിനുള്ള നടപടി സ്വീകരിക്കണമെന്ന് സമിതി ശിപാർശ ചെയ്യുന്നു.

**സ്വീകരിച്ച നടപടി(സാമൂഹ്യനീതി വകുപ്പ്)**

**(23.09.2013-ലെ 2031/ബി/2013/സന്നിവ നമ്പർ കത്ത് പ്രകാരം ലഭിച്ചത്)**

സുനാമി പുനരധിവാസ പദ്ധതി (ടി.ആർ.പി) പ്രകാരം കേരളത്തിലെ 9 സുനാമി ബാധിത ജില്ലകളിൽ 313 അങ്കണവാടി കെട്ടിടങ്ങളുടെ നിർമ്മാണത്തിന് ഭരണാനുമതി നൽകുകയുണ്ടായി.

ബന്ധപ്പെട്ട തദ്ദേശസ്വയംഭരണ സ്ഥാപനങ്ങൾ മുഖേനയാണ് നിർമ്മാണപ്രവർത്തനങ്ങൾ നടത്തിയിട്ടുള്ളത്. ഭരണാനുമതി ലഭിച്ച 313 അങ്കണവാടി കെട്ടിടങ്ങളിൽ 5 എണ്ണത്തിന്റെ ഭരണാനുമതി നിർമ്മാണ പുരോഗതിയില്ലാത്തതിനാൽ പദ്ധതി നടത്തിപ്പിന്റെ തുടക്കത്തിൽതന്നെ റദ്ദു ചെയ്യുകയുണ്ടായി. അവശേഷിച്ച പ്രവർത്തികളിൽ 277 കെട്ടിടങ്ങളുടെ നിർമ്മാണം പൂർത്തിയാവുകയും 31 കെട്ടിടങ്ങൾ നിർമ്മാണത്തിന്റെ വിവിധ ഘട്ടങ്ങളിലെത്തി നിൽക്കുകയും ചെയ്യുന്നു. ഇതിൽ ആറ് കെട്ടിടങ്ങളുടെ പണി ഉടൻ പൂർത്തിയാക്കുന്നതാണ്.

കൊല്ലം ജില്ലയിൽ നിർമ്മാണത്തിന് ഭരണാനുമതി ലഭിച്ച 73 കെട്ടിടങ്ങളിൽ 4 എണ്ണത്തിന്റെ ഭരണാനുമതി റദ്ദു ചെയ്യുകയും 45 കെട്ടിടങ്ങൾ ഇതിനകം പൂർത്തീകരിക്കുകയും ചെയ്തിട്ടുണ്ട്. അവശേഷിച്ച 24 കെട്ടിടങ്ങളുടെ ഇപ്പോഴത്തെ സ്ഥിതി ചുവടെ ചേർക്കുന്നു

എൽ.എസ്. ജി	പണി പൂർത്തിയാക്കാനുള്ള കെട്ടിടങ്ങളുടെ എണ്ണം	ഇപ്പോഴത്തെ സ്ഥിതി
ആലപ്പാട് ഗ്രാമപഞ്ചായത്ത്	02	അവസാന ഘട്ടം -01 ലിന്റൽ ലെവൽ -01
കൊല്ലം കോർപ്പറേഷൻ	22	ഫൗണ്ടേഷൻ -02 ലിന്റൽ ലെവൽ -02

		<p>റൂഫ് ലെവൽ -17 അവസാന ഘട്ടം -01</p>
--	--	--

കൊല്ലം ജില്ലയിലേതുൾപ്പെടെ ഇനി പൂർത്തീകരണത്തിന് ബാക്കിയുള്ള നിർമ്മാണ പ്രവർത്തികൾക്കായി ടി.ആർ.പി. പ്രകാരം അനുവദിച്ച ഫണ്ട് തികയാതെ വരികയും മുൻ എസ്റ്റിമേറ്റ് അനുസരിച്ച് നിർമ്മാണം പൂർത്തിയാക്കാൻ തടസ്സം നേരിടുകയും ചെയ്യുകയുണ്ടായി. കൂടാതെ സുനാമി പുനരധിവാസ പദ്ധതി അവസാനിപ്പിക്കുന്ന ഘട്ടത്തിലായതുകൊണ്ട് അധിക ഫണ്ട് ലഭിക്കുന്നതല്ല. ആയതിനാൽ റേറ്റ് റിവിഷൻ മൂലമോ മറ്റോ അധിക ഫണ്ട് ആവശ്യമായി വരുന്ന പ്രവർത്തികൾ തദ്ദേശ സ്വയംഭരണ സ്ഥാപനങ്ങളുടെ വികസന ഫണ്ട്/തനത് ഫണ്ടിൽ നിന്നും ചെലവഴിച്ച് പൂർത്തിയാക്കുന്നതിന് തദ്ദേശസ്വയംഭരണ സ്ഥാപനങ്ങൾക്ക് നിർദ്ദേശം നൽകുന്നതിന് സംസ്ഥാനതല കോ-ഓർഡിനേഷൻ സമിതിയോട് അഭ്യർത്ഥിക്കുകയും 5.6.2013-ൽ ചേർന്ന സംസ്ഥാനതല കോ-ഓർഡിനേഷൻ സമിതി തീരുമാനപ്രകാരം സുനാമി പുനരധിവാസ പദ്ധതിയിൽ അനുമതി ലഭിച്ചവയിൽ ഇനിയും പൂർത്തിയാക്കാത്ത 31 അംഗണവാടികളുടെ നിർമ്മാണം പൂർത്തീകരിക്കുന്നതിന് അവ റിസ്ക് & കോസ്റ്റൽ ടെർമിനേറ്റ് ചെയ്ത് നിലവിലെ നിരക്കിലുള്ള എസ്റ്റിമേറ്റ് എടുത്ത് ടെണ്ടർ ചെയ്യാനും, പ്രവർത്തികൾ തദ്ദേശ സ്വയംഭരണ വകുപ്പ് എഞ്ചിനീയറിംഗ് വിംഗിന്റെ മേൽനോട്ടത്തിൽ തദ്ദേശസ്വയംഭരണ സ്ഥാപനങ്ങളുടെ വികസനഫണ്ട് വിഹിതത്തിൽ അധികരിക്കാതെ നിർമ്മാണം പൂർത്തിയാക്കുന്നതിനും തദ്ദേശസ്വയംഭരണ വകുപ്പ് അനുമതി നൽകി ഉത്തരവ് പുറപ്പെടുവിക്കുകയും ചെയ്തിട്ടുണ്ട്.

**സ്വീകരിച്ച നടപടി**

(ദുരന്ത നിവാരണ വകുപ്പ്, 17.07.2019-ലെ TRP-CELL2/4/2017-REV നമ്പർ കത്ത് പ്രകാരം ലഭിച്ചത്)

സുനാമി പുനരധിവാസ പദ്ധതിയിൽ ഉൾപ്പെടുത്തി കൊല്ലം ജില്ലയിലെ അംഗണവാടികളുടെ നിർമ്മാണം പൂർത്തീകരിച്ചിട്ടുണ്ട്.

**ഖണ്ഡിക 14**

സുനാമി പുനരധിവാസ പദ്ധതി പ്രകാരം നിർമ്മിച്ചിട്ടുള്ള വീടുകളുടെ പ്രധാന പ്രശ്നം അടിസ്ഥാന സൗകര്യങ്ങളുടെ അപര്യാപ്തതയാണ്. കോളനികളിലേയ്ക്ക് വഴിയും, വെള്ളം, വെളിച്ചം, സാനിറ്റേഷൻ, മാലിന്യനിർമ്മാർജ്ജനം തുടങ്ങിയ സംവിധാനങ്ങളും ലഭ്യമല്ലെന്ന് സമിതിക്കറിയാൻ കഴിഞ്ഞു. അതുപോലെതന്നെ പല ഫ്ലാറ്റുകളും വയൽ നികത്തിയ ഭൂമിയിൽ നിർമ്മിച്ചിട്ടുള്ളതിനാൽ ഡ്രെയിനേജ് സംവിധാനവും ശരിയായ രീതിയിലല്ല. ആയതിനാൽ സുനാമി പുനരധിവാസ കോളനികളിൽ അടിസ്ഥാന സൗകര്യങ്ങൾ വിപുലപ്പെടുത്താൻ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

**(ദുരന്ത നിവാരണ വകുപ്പ്, 17.07.2019-ലെ TRP-CELL2/4/2017-REV നമ്പർ കത്ത് പ്രകാരം ലഭിച്ചത്)**

കുടിവെള്ള ക്ഷാമം , ഡ്രയിനേജ് സംവിധാനത്തിലെ പോരായ്മ, സെപ്റ്റിക് ടാങ്ക് കവിഞ്ഞൊഴുകൽ, മഴക്കാലത്തെ വെള്ളക്കെട്ട് എന്നിവയാണ് സുനാമി പുനരധിവാസ കോളനികളിലെ പ്രധാന അപര്യോക്തകൾ. 12.02.2019 ലെ സ.ഉ. (സാധാ) നം. 97/2019/ ഡി.എം.ഡി ഉത്തരവിലൂടെ സുനാമി പുനരധിവാസ പദ്ധതി പ്രകാരം നിർമ്മിച്ച കോളനികളിലെ മാലിന്യ നിർമ്മാർജ്ജനം, സെപ്റ്റിക് ടാങ്ക് ഉൾപ്പെടെയുള്ള പ്രശ്നങ്ങൾ, ചുറ്റുമതിൽ നിർമ്മാണം എന്നീ പ്രവർത്തനങ്ങൾ നിർവ്വഹിക്കുന്നതിന് തദ്ദേശസ്വയം ഭരണ വകുപ്പിനെ ഏൽപ്പിച്ചുകൊണ്ടും കുടിവെള്ള പ്രശ്നം പരിഹരിക്കുന്നതിന് ജലവിഭവ വകുപ്പിനെ ഏൽപ്പിച്ചു കൊണ്ടും ഉത്തരവ് പുറപ്പെടുവിച്ചിട്ടുണ്ട് .

**സ്വീകരിച്ച നടപടി**

**ജലവിഭവ (ജലവിതരണ-സി) വകുപ്പ് ,29.03.2017-ലെ 8398/സി1/13/ജ.വി.വ നമ്പർ പ്രകാരം ലഭിച്ചത് )**

സുനാമി പുനരധിവാസ പദ്ധതി പ്രകാരം നിർമ്മിച്ച കോളനികളിൽ കുടിവെള്ളം ലഭ്യമാക്കാൻ ജല അതോറിറ്റി താഴെപ്പറയുന്ന നടപടികൾ എടുത്തിട്ടുണ്ട്.

**കൊല്ലം ജില്ല**

കൊല്ലം ജില്ലയിൽ സുനാമി പുനരധിവാസ പദ്ധതി പ്രകാരം ആലപ്പാട്, കരുനാഗപ്പള്ളി, ക്ലാപ്പന എന്നിവിടങ്ങളിൽ നിർമ്മിച്ചിട്ടുള്ള കോളനികളിൽ TEAP -ൽ ഉൾപ്പെടുത്തി നിർമ്മിച്ച കുടിവെള്ള പദ്ധതി പ്രകാരം ഓച്ചിറ കുടിവെള്ള പദ്ധതിയിൽ നിന്നും ശുദ്ധജലം ലഭിക്കുന്നുണ്ട്. കലശേഖരപുരം പഞ്ചായത്തിൽ നിലവിലുള്ള നാലു കഴൽ കിണറുകളിൽ നിന്നും സുഗമമായി കുടിവെള്ള വിതരണം നടത്തുന്നുണ്ട്.

ശക്തികളങ്ങര ഓം ചേരിൽ പ്രദേശത്ത് നിലവിലുള്ള ആയുർവേദപമ്പ് ഹൗസിൽ നിന്നും ശാസ്ത്രാനുകൂല്യ തടാകത്തിൽ നിന്നുമുള്ള പമ്പിംഗ് വഴിയും കുടിവെള്ള വിതരണം സുഗമമായി നടക്കുന്നു. ചവറ, പന്മന പഞ്ചായത്തുകളിലെ കുടിവെള്ള വിതരണത്തിന്റെ ചുമതല അതാതു ഗ്രാമപഞ്ചായത്തുകൾക്കാണ്. കൊല്ലം വാടി തീരദേശ മേഖലയിലെ സുനാമി പുനരധിവാസ ഫ്ളാറ്റുകളിലും കോളനികളിലും ദിവസവും ശുദ്ധജല വിതരണം നടത്തി വരുന്നു. കുറ്റിക്കാട് കോളനിയിൽ സുനാമി പദ്ധതിയിൽ ഉൾപ്പെടുത്തി കഴൽ കിണർ, 50,000 ലിറ്റർ സംഭരണശേഷിയുള്ള ഉപരിതല സംഭരണി പമ്പ് ഹൗസ് എന്നിവ നിർമ്മിച്ചിട്ടുണ്ട്. മുർത്തിക്കാവ് കോളനിയിൽ 2013-14 കാലഘട്ടത്തിൽ മുർത്തിക്കാവ് കോളനി നിവാസികൾക്കുള്ള കുടിവെള്ളം ലഭ്യമാക്കുന്നതിനായി ഭൂജല വകുപ്പിനെ കൊണ്ടു കഴൽ കിണർ നിർമ്മിക്കുകയുണ്ടായി. എന്നാൽ വെള്ളത്തിൽ ഉപ്പിന്റെ അളവ് നിയന്ത്രിത അളവിനേക്കാൾ കൂടുതലായതുകൊണ്ട് കുടിവെള്ള പദ്ധതി ഉപയോഗ യോഗ്യമാക്കുവാൻ സാധിച്ചില്ല. അതിനാൽ നിലവിൽ ധവളക്കുഴി കഴൽ കിണറിൽ നിന്നുള്ള വെള്ളവും ജിക്കയുടെ ടാങ്കിൽ നിന്നുള്ള ശുദ്ധജലവുമാണ് ഇപ്പോൾ ഇവിടെ വിതരണം ചെയ്തു വരുന്നത്. താന്നിമുക്ക് സുനാമി കോളനിയിൽ സുനാമി പദ്ധതിയിൽ

ഉൾപ്പെടുത്തി കഴൽ കിണർ, പമ്പ് ഹൗസ് 1,00,000 ലിറ്റർ സംഭരണശേഷിയുള്ള ഉപരിതല സംഭരണി എന്നിവ പൂർണ്ണമായും പൂർത്തീകരിച്ച് 2011 കാലഘട്ടം മുതൽ ജലവിതരണം നടന്നു വരുന്നു . ഇതിന്റെ പ്രവർത്തനം സുനാമി ഫ്ലാറ്റിലുള്ള നിവാസികളുടെ കർമ്മസമിതിയാണ് നടത്തി വരുന്നത്. കാരിക്കുഴി സുനാമി കോളനിയിൽ സുനാമി പദ്ധതിയുടെ ഭാഗമായി കഴൽ കിണർ, പമ്പ് ഹൗസ്, 50000 ലിറ്റർ സംഭരണശേഷിയുള്ള ഉപരിതല സംഭരണി, പമ്പ്, പമ്പിംഗ് മെയിൻ എന്നിവ പൂർണ്ണമായും നിർമ്മിച്ച് പ്രവർത്തനയോഗ്യമായിട്ടുള്ളതാണ്. ടി കടിവെള്ള പദ്ധതിയുടെ ജലവിതരണവും കോളനിയിലെ കർമ്മ സമിതിയാണ് നടത്തി വരുന്നത് പരവൂർ മുനിസിപ്പാലിറ്റിയിലെ പൂങ്കുളം, കല്ലുകുന്നു കോളനികളിലെ ജലവിതരണ പദ്ധതികളുടെ പ്രവർത്തികൾ പൂർത്തീകരിച്ച് കടിവെള്ള വിതരണം നടത്തി വരുന്നു.

**ആലപ്പുഴ ജില്ല**

ആലപ്പുഴജില്ലയിൽ നിലവിൽ ആര്യാട്. മാരാരിക്കുളം സൗത്ത്, പുനപ്ര, അമ്പലപ്പുഴ, പുറക്കാട് എന്നീ പ്രദേശങ്ങളിൽ സുനാമി പുനരധിവാസ പദ്ധതിയിലുള്ള ഭവനങ്ങൾക്കും ഫ്ലാറ്റുകൾക്കും പൊതുടാപ്പുകൾ സ്ഥാപിച്ച് ജലവിതരണം നടത്തി വരുന്നു. ആറാട്ടുപുഴ പഞ്ചായത്തിൽ സുനാമി പുനരധിവാസ പദ്ധതി പ്രകാരം പണിത വീടുകളിൽ കടിവെള്ളമെത്തിക്കുന്നതിനു വേണ്ടി സുനാമി പുനരധിവാസ പദ്ധതി പ്രകാരം മുട്ടത്തുകുടവ് പമ്പ് ഹൗസിൽ നിന്നും 1400 മീ. നീളത്തിൽ പൈപ്പ് ലൈൻ സ്ഥാപിക്കുകയും 12 പൊതു ടാപ്പുകൾ നൽകുകയും ചെയ്തു. വട്ടച്ചാൽ പമ്പ് ഹൗസിന് കിഴക്ക് 800 മീ. നീളത്തിൽ പൈപ്പ് ലൈൻ സ്ഥാപിക്കുകയും 6 പൊതു ടാപ്പുകൾ നൽകുകയും ചെയ്തു. പുതുശ്ശേരി കോളനിയിൽ 350 മീ. നീളത്തിൽ പൈപ്പ് ലൈൻ സ്ഥാപിച്ച് 4 പൊതു ടാപ്പുകൾ നൽകിയിട്ടുണ്ട്. കാർഗിൽ കോളനിയിൽ 850 മീ. നീളത്തിൽ പൈപ്പ് ലൈൻ സ്ഥാപിക്കുകയും പൊതു ടാപ്പുകൾ നൽകുകയും ചെയ്തിട്ടുണ്ട് .

**എറണാകുളം ജില്ല**

എറണാകുളം ജില്ലയിൽ സുനാമി പുനരധിവാസ പദ്ധതി പ്രകാരം വിവിധ പഞ്ചായത്തുകളിൽ നിർമ്മിച്ചിട്ടുള്ള കോളനികളിൽ കടിവെള്ള വിതരണം നടത്തുന്നുണ്ട്. വൈപ്പിൻ മേഖലയിലെ സുനാമി ബാധിത പ്രദേശങ്ങളായി പ്രഖ്യാപിച്ചിരുന്ന വടക്കേക്കര, ഉദയംപേരൂർ, കമ്പളം എന്നീ പഞ്ചായത്തുകളിലേയ്ക്കുള്ള ശുദ്ധജല വിതരണം മെച്ചപ്പെടുത്തുന്നതിലേയ്ക്കായി സർക്കാരിന്റെ പുനരധിവാസ പദ്ധതി പ്രകാരം താഴെ വിശദീകരിച്ചിട്ടുള്ളതായ പ്രവൃത്തികൾ പൂർത്തീകരിച്ച് നടപ്പിലാക്കുകയും തദ്ദേശ പ്രദേശവാസികൾക്ക് കടിവെള്ളം ലഭ്യമാക്കുകയും ചെയ്യുന്നുണ്ട്.

- 1. ഉദയംപേരൂർ പഞ്ചായത്തിലെ മണകുന്നു വില്ലേജിലെ കടിവെള്ള വിതരണം മെച്ചപ്പെടുത്തുന്നതിനായി 24.60 ലക്ഷം രൂപ ചെലവിൽ പൈപ്പുകൾ സ്ഥാപിച്ച് വിതരണ ശൃംഖല മെച്ചപ്പെടുത്തൽ.

2. കമ്പളം പഞ്ചായത്തിലെ കമ്പളം വില്ലേജിലെ കുടിവെള്ള വിതരണം മെച്ചപ്പെടുത്തുന്നതിനായി 17.95 ലക്ഷം രൂപ ചിലവിൽ പൈപ്പുകൾ സ്ഥാപിച്ച് വിതരണ ശൃംഖല മെച്ചപ്പെടുത്തൽ.
3. എടവനക്കാട് പഞ്ചായത്തിലെ വിവിധ ഭാഗങ്ങളിലെ കേടായ പൈപ്പുകൾ മാറ്റി 33.23 ലക്ഷം രൂപ ചിലവിൽ പുതിയവ സ്ഥാപിച്ച് ജലവിതരണം മെച്ചപ്പെടുത്തൽ.
4. സുനാമി ബാധിത പ്രദേശങ്ങളിലൊന്നായ വടക്കേക്കര പഞ്ചായത്തിലേയ്ക്ക് 196.32 ലക്ഷം രൂപ ചിലവിൽ പുതിയ പമ്പ് ഹൗസ്, പമ്പ് സെറ്റുകൾ അനുബന്ധ പൈപ്പു ലൈനുകൾ എന്നിവ സ്ഥാപിച്ച് ജലവിതരണം ലഭ്യമാക്കൽ.
5. എടവനക്കാട് പഞ്ചായത്തിന്റെ ഡെപ്പോസിറ്റ് പ്രവൃത്തിയിലൂടെ 27.52 ലക്ഷം രൂപ ചെലവിൽ ടി പഞ്ചായത്തിലെ സുനാമി ബാധിത പ്രദേശങ്ങളിൽ 423 കുടിവെള്ള കണക്ഷൻ കൊടുക്കുന്ന പ്രവൃത്തി.
6. മലപ്പുര കഞ്ഞിത്തെ, സത്താർ ഐലന്റ്, ചെട്ടിക്കാട് പ്രദേശങ്ങളിൽ സുനാമി പുനരിധിവാസ പ്രകാരം പൈപ്പ് ലൈൻ ഇട്ട് വെള്ളം കൊടുത്തു വരുന്നു.

**തൃശ്ശൂർ ജില്ല**

തൃശ്ശൂർ ജില്ലയിൽ സുനാമി പുനരധിവാസ പദ്ധതി പ്രകാരം നിർമ്മിച്ചിട്ടുള്ള കോളനികളിൽ ശുദ്ധജല വിതരണത്തിനായി വലപ്പാട്, നാട്ടിക, പെരിഞ്ഞനം, എറിയാട്, എടവിലങ്ങു, ശ്രീനാരായണപുരം എന്നീ പഞ്ചായത്തുകളിൽ ശുദ്ധജല വിതരണ പദ്ധതികൾ പൂർത്തീകരിച്ച് ജലവിതരണം നടത്തി വരുന്നു. കൂടാതെ കടപ്പുറം തീരദേശത്തേയ്ക്കുള്ള Kerala State Coastal Area Development Corporation യുടെ പദ്ധതിയും പൂർത്തീകരിച്ച് ജലവിതരണം നടത്തുന്നുണ്ട്.

**മലപ്പുറം ജില്ല**

മലപ്പുറം ജില്ലയിലെ പുറത്തൂർ പഞ്ചായത്തിലെ സുനാമി പ്ലാന്റേഷൻ പദ്ധതി നിറമരുൺ പഞ്ചായത്തിൽ ഫിഷർമാൻ കോളനിയിൽ പൈപ്പ് ലൈൻ ഇടുന്ന പ്രവൃത്തി എന്നിവ പൂർത്തിയായി ജലവിതരണം നടത്തി വരുന്നു.

**കണ്ണൂർ ജില്ല**

കണ്ണൂർ ജില്ലയിലെ സുനാമി പുനരധിവാസ പ്രകാരം മാടായിലും തലശ്ശേരി തിരുവങ്ങാടും ഭവനങ്ങൾ നിർമ്മിച്ചിട്ടുണ്ട്. ഈ ഭവനങ്ങളിലേയ്ക്ക് കുടിവെള്ളം എത്തിക്കാനുള്ള പ്രവൃത്തി പൂർത്തീകരിച്ചു. മാടായി പഞ്ചായത്തിൽ ചൂട്ടാട് നിർമ്മിച്ച ഭവനങ്ങൾക്ക് കുടിവെള്ളമെത്തിക്കുന്നതിന് സുനാമി പദ്ധതിയിൽ മെയിൻ പൈപ്പ് ലൈൻ സ്ഥാപിച്ച് കുടിവെള്ള വിതരണം നടത്തിവരികയാണ്. തലശ്ശേരി തിരുവങ്ങാട്ടുള്ള താമസക്കാർക്ക് കുടിവെള്ളം ലഭ്യമാക്കിയിട്ടുണ്ട്.

**കാസർഗോഡ് ജില്ല**

കാസർഗോഡ് ജില്ലയിലെ കാസർഗോഡ് മുനിസിപ്പാലിറ്റിയിലുള്ള ബീരത്ത് ബയൽ സുനാമി പ്ലാന്റിലേയ്ക്ക് കുടിവെള്ള സൗകര്യം ഏർപ്പെടുത്തുന്നതിനായി വരൾച്ചാ ദുരിതാശ്വാസ പദ്ധതി 2013 പ്രകാരം



ജില്ലാ കളക്ടർ ഭരണാനുമതി നൽകിയ 5.00 ലക്ഷം രൂപയുടെ പ്രവൃത്തി പൂർത്തീകരിച്ച് നിലവിലുള്ള ഫ്ലോറുകളിലേക്ക് കടിവെള്ള കണക്ഷനടയ്ക്കാൻ സൗകര്യപ്രദമായ രീതിയിൽ പൈപ്പ് ലൈൻ നീട്ടി സ്ഥാപിച്ചിട്ടുണ്ട്.

മേൽ ഫ്ലോർ സമുച്ചയത്തിലെ 102 കുടുംബങ്ങളുടെ കടിവെള്ള ആവശ്യത്തിനുവേണ്ടി കാസർഗോഡ് മുനിസിപ്പാലിറ്റിയുടെ നിക്ഷേപ പദ്ധതിയായി (2014-ലെ) 13 പൊതു ടാപ്പുകൾ സ്ഥാപിച്ചിട്ടുണ്ട്. സ്വന്തമായി കടിവെള്ള കണക്ഷൻ ആവശ്യമുള്ളവർക്ക് നിർദ്ദിഷ്ട അപേക്ഷ സമർപ്പിക്കുന്ന മുറയ്ക്ക് കണക്ഷൻ ലഭ്യമാക്കുന്നതാണ്.

**ഖണ്ഡിക 15**

**ശിപാർശ**

സുനാമി റീഹാബിലിറ്റേഷനുമായി ബന്ധപ്പെട്ട് ആലപ്പാട് പഞ്ചായത്തിലെ ഏതാനുംപേരെ അഞ്ച് പഞ്ചായത്തുകളിലായി മാറ്റി പാർപ്പിച്ചിട്ടുണ്ടെന്നും രാത്രികാലങ്ങളിൽ താമസസ്ഥലത്തുനിന്ന് നടന്ന് മത്സ്യബന്ധനത്തിന് പോകുന്നവർക്ക് തെരുവ് നായ്ക്കളുടെ ശല്യം വളരെ കൂടുതലായി അനുഭവപ്പെടുന്നുണ്ടെന്നും മത്സ്യത്തൊഴിലാളികളിൽ നിന്ന് സമിതിക്ക് അറിയാൻ കഴിഞ്ഞു. മത്സ്യബന്ധനത്തിന് പോകുന്നവർക്ക് സൗകര്യമാകുന്ന വിധം ആലപ്പാട് പഞ്ചായത്തിലെ വിവിധ പ്രദേശങ്ങളിൽ ആധുനിക സൗകര്യങ്ങളോടുകൂടിയ ഷെൽട്ടറുകൾ സ്ഥാപിക്കണമെന്നും സുനാമി ബാധിത മേഖലകളിൽ കടൽഭിത്തി നിർമ്മിച്ചും പുലിമുട്ടുകൾ സ്ഥാപിച്ചും മത്സ്യത്തൊഴിലാളികളുടെ സുരക്ഷിതത്വം ഉറപ്പുവരുത്തണമെന്നും സമിതി ശിപാർശ ചെയ്യുന്നു.

**സ്വീകരിച്ച നടപടി**

**(ദുരന്ത നിവാരണ വകുപ്പ്, 17.07.2019-ലെ TRP-CELL2/4/2017-REV നമ്പർ കത്ത് പ്രകാരം ലഭിച്ചത്)**

കരുനാഗപ്പള്ളി താലൂക്കിലെ അഴീക്കൽ ഭാഗത്ത് മത്സ്യത്തൊഴിലാളികൾക്ക് വേണ്ടി ഫിഷ് ലാൻഡിങ് സെന്ററും വിശ്രമകേന്ദ്രവും സ്ഥാപിച്ചിട്ടുണ്ട്. കൂടാതെ സുനാമി ബാധിത മേഖലകളിൽ പുലിമുട്ടും കടൽഭിത്തിയും സ്ഥാപിച്ചിട്ടുണ്ട്.

**സ്വീകരിച്ച നടപടി**

**ജലവിഭവ (IR), 01.04.2014-ലെ 8329/ഐ ആർ2/13/ജവീവ നമ്പർ കത്ത് പ്രകാരം ലഭിച്ചത്**

കൊല്ലം ജില്ലയിലെ ആലപ്പാട് പഞ്ചായത്തിലെ കടലാക്രമണങ്ങൾ അനുഭവപ്പെട്ട സ്ഥലങ്ങളിൽ വകുപ്പുതലത്തിൽ പരിശോധന നടത്തുകയും സുനാമി പുനരധിവാസ പദ്ധതി പ്രകാരം ഭരണാനുമതിയും സാമ്പത്തിക അനുമതിയും സാങ്കേതിക അനുമതിയും നൽകിയിട്ടുള്ള കടൽഭിത്തികളും പുലിമുട്ടുകളും നിർമ്മിച്ചു നൽകുകയും ചെയ്തിട്ടുണ്ട്. ഇനിയും ആവശ്യമുള്ള സ്ഥലങ്ങളിൽ മത്സ്യത്തൊഴിലാളികളുടെയും പൊതുജനങ്ങളുടേയും അപേക്ഷപ്രകാരം സ്ഥലം സന്ദർശിച്ച് എസ്റ്റിമേറ്റ് തയ്യാറാക്കി വരുന്നതായും

ഫണ്ടിന്റെ ലഭ്യതയനുസരിച്ച് പ്രസ്തുത സ്ഥലങ്ങളിൽ കടൽ ഭിത്തിയോ പുലിമുട്ടുകളോ നിർമ്മിച്ച് മത്സ്യത്തൊഴിലാളികളുടെ സുരക്ഷ ഉറപ്പു വരുത്തുന്നതാണ് എന്ന് ജലസേചനവും ഭരണവും വിഭാഗം ചീഫ് എഞ്ചിനീയർ അറിയിച്ചിട്ടുണ്ട്.

**ഖണ്ഡിക 16**

**ശിപാർശ**

കോസ്റ്റൽ റഗുലേഷൻ നിയമത്തിലെ വ്യവസ്ഥകൾ മത്സ്യത്തൊഴിലാളികളുടെ പുനരധിവാസത്തിന് സഹായകരമല്ലെന്ന് സമിതി മനസ്സിലാക്കുന്നു. ആയതിനാൽ മത്സ്യത്തൊഴിലാളികൾക്ക് അനുയോജ്യമായ വിധത്തിൽ നിയമനത്തിൽ ഭേദഗതി വരുത്തണമെന്ന് സമിതി ശിപാർശ ചെയ്യുന്നു.

**സ്വീകരിച്ച നടപടി**

(ശാസ്ത്ര സാങ്കേതിക വകുപ്പ്, 21.06.2017-ലെ 1450/എ 4/2016/ശാ.സ.വ നമ്പർ കത്ത് പ്രകാരം ലഭിച്ചത്)

തീരദേശ മേഖല നിയന്ത്രണ വിജ്ഞാപനം കേന്ദ്ര വനം-പരിസ്ഥിതി മന്ത്രാലയം പരിസ്ഥിതി സംരക്ഷണ നിയമത്തിലെ വ്യവസ്ഥകൾ പ്രകാരം പുറപ്പെടുവിച്ചിട്ടുള്ളതാണ്. തീരദേശ മേഖല നിയന്ത്രണ വിജ്ഞാപനത്തിലെ വ്യവസ്ഥകൾ മത്സ്യത്തൊഴിലാളികൾ ഉൾപ്പെടുന്ന പ്രദേശവാസികൾക്ക് ബുദ്ധിമുട്ട് ഉണ്ടാക്കുന്നുവെന്ന് ശ്രദ്ധയിൽപ്പെടുത്തിയതിന്റെ അടിസ്ഥാനത്തിൽ കേന്ദ്ര വനം-പരിസ്ഥിതി മന്ത്രാലയത്തോട് വ്യവസ്ഥകളിൽ മാറ്റം വരുത്തണമെന്ന് സംസ്ഥാന സർക്കാർ നിരവധി തവണ ആവശ്യപ്പെട്ടിട്ടുണ്ട് . സംസ്ഥാന സർക്കാരിന്റെ ആവശ്യപ്രകാരം കേന്ദ്ര വനം-പരിസ്ഥിതി മന്ത്രാലയം വ്യവസ്ഥകളിലെ മാറ്റങ്ങളെക്കുറിച്ച് പഠിക്കുന്നതിനായി കേന്ദ്ര ഭൂവിജ്ഞാന മന്ത്രാലയത്തിന്റെ സെക്രട്ടറി ഡോ.ശൈലേഷ് നായിക് അധ്യക്ഷനായ ഒരു സമിതി തുടർപ്പിക്കുകയും സമിതി തീരദേശ സംസ്ഥാനങ്ങളിൽ തെളിവെടുപ്പ് നടത്തി കേന്ദ്ര സർക്കാരിന് റിപ്പോർട്ട് സമർപ്പിക്കുകയും ചെയ്തിട്ടുണ്ട്. ഡോ.ശൈലേഷ് നായിക് സമിതിയുടെ ശിപാർശകളിന്മേലുള്ള തുടർ നടപടികൾ വേഗം കൈക്കൊള്ളേണ്ടതാണെന്ന് കേന്ദ്ര സർക്കാരിനോട് അഭ്യർത്ഥിച്ചിട്ടുണ്ട്.

**സ്വീകരിച്ച നടപടി**

**(പരിസ്ഥിതി വകുപ്പ്, 23.09.2020-ലെ ബി3/194/19/പരി. നമ്പർ കത്ത് പ്രകാരം ലഭിച്ചത്)**

തീരദേശ മേഖല നിയന്ത്രണ വിജ്ഞാപനം 2011 ലെ നിയന്ത്രണങ്ങൾ കാരണം സാധാരണക്കാരായ തീരദേശവാസികൾക്ക് ബുദ്ധിമുട്ടുകൾ ഉണ്ടായിരുന്നു. ഇതു പഠിക്കുന്നതിനും പ്രയാസങ്ങൾ പരിഹരിക്കുന്നതിനുമായുള്ള നിർദ്ദേശങ്ങൾ സമർപ്പിക്കുന്നതിനുമായി ഡോ.ശൈലേഷ് നായിക് അധ്യക്ഷനായി കേന്ദ്ര സർക്കാർ നിയോഗിച്ച സമിതിയുടെ മുമ്പാകെ ഈ പ്രയാസങ്ങൾ യഥാസമയം ധരിപ്പിക്കുകയും സംസ്ഥാനത്തെ തീരദേശത്തെ ജനതയുടെ ഉത്കണ്ഠ ബോധ്യപ്പെടുത്തുകയും ചെയ്തു. സമിതി നൽകിയ ശിപാർശകൾ പരിഗണിച്ചു കൊണ്ട് കേന്ദ്ര വനം പരിസ്ഥിതി കാലാവസ്ഥ വ്യതിയാന മന്ത്രാലയം 18/01/2019 ൽ പുതുക്കിയ വിജ്ഞാപനം പുറപ്പെടുവിച്ചിട്ടുണ്ട്. പുതിയ വിജ്ഞാപന പ്രകാരം സ്ക്വയർ

കിലോമീറ്ററിൽ 2161 ൽ അധികം ആളുകൾ അധിവസിക്കുന്ന CRZ III A മേഖലയിൽ വികസന നിഷിദ്ധ മേഖല എന്നത് വേലിയേറ്റ രേഖയിൽ നിന്നും 200m എന്നത് 50m ആയി കുറച്ചിട്ടുണ്ട്. വേലിയേറ്റ സ്വാധീനമുള്ള കായൽ, തോട്, നദി മേഖലകളിൽ 2011 ൽ വികസന നിഷിദ്ധ മേഖല 100m ആയിരുന്നത് 50m ആയി കുറച്ചിട്ടുണ്ട്. കായൽ ദ്വീപ് പ്രദേശങ്ങളിൽ ഈ മേഖല 2011 ൽ 50 ആയിരുന്നത് ഇപ്പോൾ 20m ആയി കുറച്ചിട്ടുണ്ട്. പ്രസ്തുത വിജ്ഞാപനമനുസരിച്ചുള്ള കോസ്റ്റൽ സോൺ മാനേജ്മെന്റ് പ്ലാൻ തയ്യാറാക്കി കേന്ദ്ര സർക്കാരിന്റെ അംഗീകാരം നേടിയാൽ മാത്രമേ ഇളവുകൾ സംസ്ഥാനത്ത് നടപ്പിൽ വരുത്താൻ കഴിയുകയുള്ളൂ. 18/01/2019 ൽ കേന്ദ്ര വനം പരിസ്ഥിതി കാലാവസ്ഥാവ്യതിയാന മന്ത്രാലയം പുറപ്പെടുവിച്ച വിജ്ഞാപന പ്രകാരമുള്ള കോസ്റ്റൽ സോൺ മാനേജ്മെന്റ് പ്ലാൻ തയ്യാറാക്കുന്നതിന് നാഷണൽ സെന്റർ ഫോർ എർത്ത് സയൻസ് സ്റ്റഡീസിനെ (NCESS) ചുമതലപ്പെടുത്തിയിട്ടുണ്ട്.

**ഖണ്ഡിക 17**  
**ശിപാർശ**

സുനാമി പുനരധിവാസ പദ്ധതിയുടെ ഭാഗമായി തീരദേശ മേഖലയിൽ നടപ്പാക്കുന്ന ഭവന നിർമ്മാണ പദ്ധതികൾ സംബന്ധിച്ച് ബന്ധപ്പെട്ട ഉദ്യോഗസ്ഥരുമായി സമിതി ചർച്ച നടത്തിയതിൽ നിന്ന് സുനാമി റീഹാബിലിറ്റേഷൻ പ്രോജക്ട് ഇപ്പോഴും പൂർത്തിയായിട്ടില്ലെന്ന് അറിയാൻ കഴിഞ്ഞു. കൂടാതെ സമിതിയ്ക്ക് ലഭിച്ച വിശദാംശപ്രകാരം വീടുകൾ പലതും പൂർത്തിയാക്കാനുണ്ടെന്നും ലഭ്യമായ കണക്കുകളിൽ ചില പൊരുത്തക്കേടുകൾ ഉണ്ടെന്നും സമിതി മനസ്സിലാക്കുന്നു. സുനാമി ദുരന്തം നടന്ന് 7 വർഷമായിട്ടും പുനരധിവാസ പദ്ധതിക്കായി 2006 ജനുവരിയിൽ അനുവദിച്ച തുക പൂർണ്ണമായി വിനിയോഗിക്കാത്തതിൽ സമിതി അതൃപ്തി രേഖപ്പെടുത്തുന്നു.

**സ്വീകരിച്ച നടപടി**

**(മത്സ്യബന്ധന തുറമുഖ വകുപ്പ്, 26.07.2016-ലെ 1635/സി2/13/മതുവ കത്ത് പ്രകാരം ലഭിച്ചത്)**

സുനാമി പുനരധിവാസ പദ്ധതിയുടെ ഭാഗമായുള്ള ഭവന നിർമ്മാണ പദ്ധതികൾ റവന്യൂ വകുപ്പ് നേരിട്ടാണ് നടപ്പിലാക്കിയത്.

**സ്വീകരിച്ച നടപടി**

**(ദുരന്ത നിവാരണ വകുപ്പ്, 17.07.2019-ലെ TRP-CELL2/4/2017-REV നമ്പർ കത്ത് പ്രകാരം ലഭിച്ചത്)**

സുനാമി പുനരധിവാസ പദ്ധതിയുടെ കീഴിൽ കേരളത്തിലെ 9 തീരദേശ ജില്ലകളിൽ നടപ്പാക്കുന്ന പുനരധിവാസ നിർമ്മാണ പ്രവർത്തനങ്ങൾ അതിന്റെ അന്തിമഘട്ടത്തിലാണ്. സുനാമി പുനരധിവാസ പദ്ധതിയുടെ ഭാഗമായി എറണാകുളം, മലപ്പുറം, കോഴിക്കോട്, കണ്ണൂർ, കാസർഗോഡ് എന്നീ ജില്ലകളിൽ അനുവദിച്ച എല്ലാ വീടുകളുടെയും പണി പൂർത്തീകരിച്ചിട്ടുണ്ട്. തിരുവനന്തപുരം, കൊല്ലം, ആലപ്പുഴ എന്നീ ജില്ലകളിലെ ഏതാനും വീടുകളുടെ നിർമ്മാണമാണ് ഇനി പൂർത്തിയാക്കാനുള്ളത്. ആയവ പൂർത്തീകരിക്കുന്നതിനുള്ള നടപടികൾ സ്വീകരിച്ച് വരുന്നു. എന്നാൽ, തൃശ്ശൂർ ജില്ലയിൽ കൊടുങ്ങല്ലൂർ,